



دفتر مقام معظم رہبری
www.leader.ir

رہبر معظم کی موجودگی میں حضرت فاطمہ (س) کی شہادت کے سلسلے میں آخری مجلس عزا - 27 /Mar/ 2015

حسینیہ امام خمینی (رہ) میں رہبر معظم انقلاب اسلامی حضرت آیت اللہ العظمیٰ خامنہ ای کی موجودگی میں پیغمبر اسلام (ص) کی لخت جگر اور نور نظر حضرت فاطمہ زہرا سلام اللہ علیہا کی شہادت کے سلسلے میں آخری مجلس عزا منعقد ہوئی۔

مجلس عزا میں عوام کے مختلف طبقات کے علاوہ ملک کے بعض اعلیٰ سول اور فوجی حکام نے شرکت کی۔ جناب حجة الاسلام والمسلمین سید احمد خاتمی نے سال کے تحویل کی دعا میں احسن حال کے سلسلے میں اللہ تعالیٰ سے درخواست کی طرف اشارہ کرتے ہوئے کہا: حضرت فاطمہ زہرا سلام اللہ علیہا نے احسن حال کے کئی مصادیق بیان کئے ہیں جن میں اخلاص، خاندان اور عوام کے ساتھ درست رفتار، عفاف و پاکدامنی، انس با قرآن اور دین کے بارے میں تحقیق شامل ہیں لیکن اسلام کی عظیم خاتون کی رفتار اور گفتار کی بنیاد پر احسن حال کا کامل مصداق ولایتمداری ہے۔

سید احمد خاتمی نے ولایت اہلبیت علیہم السلام کو ظاہری رہبری اور امامت اور بے مثال معنوی مقامات کو دو حصوں میں تقسیم کرتے ہوئے کہا: اللہ تعالیٰ سے تقرب کے وسائل، اللہ تعالیٰ کے برگزیدہ اور ربوبی صفات کے مظہر، ایسے قدسی جنہیں اللہ تعالیٰ نے ہر جس و ناپاکی سے دور رکھا، خلق خدا میں الہی حجتیں اور انبیاء الہی کے وارث کہ جن میں انبیاء کے تمام کمالات موجود ہیں یہ پانچ خصوصیات ہیں جو حضرت زہرا سلام اللہ علیہا نے اہلبیت علیہم السلام کے معنوی مقامات کے سلسلے میں بیان کی ہیں۔

حجة الاسلام والمسلمین خاتمی نے راویان حدیث کی حجیت کے سلسلے میں حضرت بقیۃ اللہ کی توفیق شریف کی طرف اشارہ کیا اور ولایت مطلقہ فقیہ کو اس روایت سے قابل استفادہ قرار دیتے ہوئے کہا: مکتب اسلام اور اہلبیت علیہم السلام کے فروغ اور اس کی توسیع صرف ولایت مطلقہ فقیہ کے ذریعہ ممکن ہے کہ جسے حکومتی میدان میں امام معصوم (ع) کے اختیارات حاصل ہوں۔